

BROADCAST: 18:40 hrs

Date: 02.009.2025

यो आकाशवाणी गान्तोक हो।

Workshop: IPR

असमलिङ्गेस्थित दिव्याङ्गजनहरूको सीप विकास, पुनर्वास र सशक्तिकरणका लागि समग्र क्षेत्रीय केन्द्र, सी.आर.सी सिक्किम-द्वारा आयोजित भारतीय साङ्केतिक भाषा, ISL-का आधारभूत कुराहरू सम्बन्धी दुई दिने कार्यशाला आज सूचना तथा जनसम्पर्क विभागमा सुरु भयो। पहिलो प्राविधिक सत्र आई.एस.एलका मास्टर ट्रेनर अखिलेश चौहानले सञ्चालन गर्नुभयो, जसमा सहभागीहरूलाई भारतीय साङ्केतिक भाषा र समावेशी सञ्चारलाई बढावा दिन यसको भूमिकाबारे परिचय दिइयो। प्रशिक्षणमा व्यावहारिक सञ्चार प्रविधिहरूमा ध्यान केन्द्रित गरिएको थियो र आधारभूत ISL प्रयोग गर्न सक्रिय रूपमा अभ्यास गर्न र आत्मविश्वास प्राप्त गर्न पहिले सिकेका पाठहरूलाई सुदृढ पारिएको थियो। यसअघि, उद्घाटन सत्रमा, CRC सिक्किमका निर्देशक, पुष्पाञ्जली गुप्ताले CRC सिक्किमका गतिविधिहरू र उद्देश्यहरूका साथै क्षेत्रमा उपलब्ध शैक्षिक सम्भावनाहरूको समीक्षा प्रस्तुत गर्नुभयो।

Bankers: IPR

सिक्किम राज्यका लागि ८४ औँ राज्यस्तरीय ब्याङ्कर्स समितिको बैठक आज सिक्किम सरकारका वित्त नियन्त्रक तथा सचिवको अध्यक्षतामा गान्तोकमा सम्पन्न भयो, जसमा जून २०२५ मा समाप्त हुने पहिलो त्रैमासिकलाई सामेल गरिएको छ। बैठकका क्रममा समितिले वित्त वर्ष 2025-26 को पहिलो त्रैमासिकका लागि सबै ब्याङ्कहरूको प्रदर्शन र उपलब्धिहरूको समीक्षा गर्‍यो। विचार-विमर्शमा प्रधानमन्त्री जनधन योजना, प्रधानमन्त्री सुरक्षा बीमा योजना, प्रधानमन्त्री जीवन ज्योति बीमा योजना, अटल पेन्शन योजनालगायत सामाजिक सुरक्षा योजनाहरूको प्रगति र सन्तुष्टिको रणनीति र खाताहरूको समयमै पुनः के.वाई.सी सुनिश्चित गर्ने उपायहरूमा पनि ध्यान केन्द्रित गरिएको थियो।

Mangan-ATMA: IPR

कृषि विभागले ATMA सँगको सहकार्यमा किसानहरूमा यान्त्रीकरणको जागरूकता बढाउन रिडहिममा कृषि मेसिनरी सम्बन्धी तालिम तथा प्रदर्शन कार्यक्रम आयोजना गर्‍यो। तालिम तथा प्रदर्शन सत्रको नेतृत्व ATMA का उप-परियोजना निर्देशक पदम बद्र गुरुङले गर्नुभयो, जसले कृषिमा कृषि मेसिनरी प्रयोगको सञ्चालन र फाँटिहरूबारे विस्तृत मार्गदर्शन प्रदान गर्नुभयो। किसानहरूलाई विशेष गरी पावर टिलरको प्रयोगसम्बन्धी व्यावहारिक तालिम दिइएको थियो, जसले गर्दा ठूलो चासो र सक्रिय सहभागिता सिर्जना भएको छ। ADO थेन्डल जाङ्गु लेप्चाले कार्यक्रमलाई सहज रूपमा सञ्चालन गर्ने सुनिश्चित गर्दै, कार्यक्रमको समन्वय गर्नुभयो। किसानहरूले पहलका लागि प्रशंसा व्यक्त गरे र राम्रो उत्पादकत्वका लागि आधुनिक प्रविधिहरू अपनाउन मद्दत गर्ने यस्ता प्रदर्शनहरूको महत्त्वबारे बताए।

Mission Vatsalaya Scheme: Madhu Sharma

आज सोरेङ जिल्लाको महिला, बालबालिका, ज्येष्ठ नागरिक तथा दिव्याङ्गजन कल्याण विभाग अन्तर्गतको मिसन वात्सल्य योजना, जिल्ला बाल संरक्षण एकाईको कार्यालयको पहलमा “मिसन वात्सल्य योजना अन्तर्गत प्रदान गरिने बाल अधिकार कानुन र सन्धिसम्बन्धी जागरूकता र संवर्द्धनशीलता कार्यक्रम” छोटो सामडोडस्थित सरकारी वरिष्ठ माध्यमिक विद्यालयमा सफलतापूर्वक सम्पन्न भयो। कार्यक्रमका क्रममा कानुनी तथा प्रोबेशन अधिकृत एरोमीना लेप्चाले मिसन वात्सल्य योजना अन्तर्गत सोरेङ जिल्लाको जिल्ला बाल संरक्षण एकाईबारे जानकारी दिनभयो र किशोर न्याय ऐन, २०१५ द्वारा प्रदान गरिने सेवा तथा हेरचाह संरक्षणको आवश्यकतामा परेका बालबालिका र कानुनी द्वन्द्वमा परेका बालबालिकाहरूलाई संस्थागत सहयोग र गैर-संस्थागत सहयोगमार्फत् सेवा प्रदान गर्ने DCPU को समर्पणबारे बताउनुभयो। कार्यक्रम विभिन्न स्रोत व्यक्तिहरूद्वारा बाल अधिकार कानुनमा प्रदान गरिएको प्रस्तुतीकरणमा विद्यार्थीहरूका लागि हाजिरीजवाफ प्रतियोगिता जस्ता गतिविधिहरूका साथमा समापन भयो। विजेता र सहभागीहरूलाई उपलब्धिको प्रतीकका रूपमा पुरस्कार वितरण गरियो र त्यसपछि समूह छलफल र सुझावहरू दिइयो।

Assam: DESK

असमका बिजय बर्मन र मधुमिता डेका सेप्टेम्बर ७ देखि १४ सम्म हुने BWF विश्व सिनियर मास्टर्स ब्याडमिन्टन च्याम्पियनशिपमा भारतको प्रतिनिधित्व गर्न भोलि थाल्नियाण्डको पटाया प्रस्थान गर्नेछन्। दुवै खेलाडी आसाम सिनियर्स ब्याडमिन्टन क्लबका सदस्य हुन्। मधुस्मिता डेकाले महिला 45+ डबल्सकी बिदिशा बरुआमा भाग लिनेछिन्। बिजय बर्मनले राजीव शर्मासँग पुरुष डबल्स 55+ उमेर समूहमा खेल्नेछन्। यो बिजय बर्मन र मधुमिता डेका दुवैका तेस्रो BWF विश्व सिनियर ब्याडमिन्टन च्याम्पियनशिप हो।

Weather: MO

मौसम विभागले दिएको जानकारीअनुसार बितेको चौबिस घण्टामा गान्तोकमा अधिकतम तापक्रम 22.8 डिग्री सेल्सियस र न्यूनतम तापक्रम 18.7 डिग्री सेल्सियस रेकर्ड गरियो। भोलि अधिकतम तापक्रम 23 डिग्री सेल्सियस र न्यूनतम तापक्रम 17 डिग्री सेल्सियस रहने पूर्वानुमान गरिएको छ।